

## लाडकी बहीण योजना बंद होणार नाही: ही काळ्या दगडावरची भगवी रेष; एकनाथ शिंदेचे आश्वासन



### एकदा कमिटमेंट केली की स्वतःचेही ऐकत नाही

डहाणू नगर परिषद निवडणुकीचे वातावरण चांगलेच तापले असून, प्रचाराच्या मैदानात उतरलेल्या उपमुख्यमंत्री एकनाथ शिंदे यांनी गुरुवारी जोरदार शक्तिप्रदर्शन केले. लाडकी बहीण योजना कोणत्याही परिस्थितीत बंद होणार नाही. ही योजना म्हणजे काळ्या दगडावरची भगवी रेष आहे. मी एकदा कमिटमेंट केली तर स्वतःचीही ऐकत नाही, अशा शब्दांत त्यांनी राज्य सरकारच्या योजना आणि नेतृत्वावर जनतेचा विश्वास टिकून असल्याचा दावा केला. डहाणूतील प्रचारसभेत त्यांनी शिवसेना शिंदे गटाच्या उमेदवारांना विजयी करण्यासाठी जनतेला आवाहन केले. डहाणू नगर परिषद निवडणुकीत महाविकास आघाडीने एकत्रितपणे शिवसेना (उद्धव ठाकरे गट), काँग्रेस आणि राष्ट्रवादी (शरद पवार गट) यांच्या माध्यमातून नगराध्यक्ष पदासाठी भरत सिंह राजपूत यांना पाठिंबा दिला आहे. दुसऱ्या बाजूला शिवसेना शिंदे गटाने राजेंद्र माछी यांना उमेदवारी दिली असून, या दोन्ही उमेदवारांमध्ये थेट संघर्ष पाहायला मिळत आहे. उमेदवारी अर्ज मागे घेण्याच्या शेवटच्या दिवशी संजय पाटील आणि हाफिजूर रहमान खान यांनी आपले अर्ज मागे घेतल्याने या लढतीला आणखी स्पष्टता आली. त्यामुळे नगराध्यक्ष पदासाठी भाजप आणि शिंदे गट एकीकडे, तर महाविकास आघाडी दुसरीकडे अशा सरळ-साध्या लढतीचे चित्र उभे राहिले आहे.

मुंबई (वृत्तसंस्था)-यंदाच्या निवडणुकीत डहाणूतील अनेक प्रभागांमध्ये थेट एक-एक उमेदवारांमधील लढतीची स्थिती निर्माण झाली आहे. प्रभाग क्रमांक २, ३, ५, ७, ११ आणि १२ या प्रभागांमध्ये उमेदवारांची संख्या फक्त दोन इतकीच असल्याने मतदारांकडून कोणत्या बाजूला कल झुकतो यावरच निकाल अवलंबून असेल. इतर प्रभागांमध्येही तेने त्र चारपेक्षा जास्त उमेदवार मैदानात नसल्याने संपूर्ण निवडणूक सरळ, स्पष्ट लढतीची बनली आहे. स्थानिक राजकारणात ही स्थिती विशेष मानली जात असून, यामुळे प्रभागनिहाय प्रचार अधिक तीव्र होण्याची शक्यता आहे.



### लाडकी बहीण योजना महिलांच्या आर्थिक स्वावलंबनासाठी महत्वाची

उपमुख्यमंत्री एकनाथ शिंदे यांनी सभेत बोलताना महाविकास आघाडीवरही टीका केली. जनतेच्या हिताच्या योजना थांबवणे, अडथळे निर्माण करणे आणि विकासाला ब्रेक लावणे ही त्यांची पद्धत आहे. आम्ही केला तो विकास आणि त्यांनी केलेली राजकारणाची नकारात्मक शैली, यातला फरक डहाणूची जनता ओळखते, असे ते म्हणाले. त्यांनी 'लाडकी बहीण' योजनेचा विशेष उल्लेख करत ही योजना महिलांच्या आर्थिक स्वावलंबनासाठी अत्यंत महत्वाची असून ती दडपण्याचा प्रयत्नही काही राजकीय शक्ती करणार नाहीत, असा विश्वासही व्यक्त केला.

## वाचनालयाचा ग्रंथपाल जिल्हाधिकाऱ्याकडे गेला गावात आला अनं मारहाणीचा प्रकार घडला!

दैनिक वादळ वार्ता केज । प्रतिनिधी

सार्वजनिक वाचनालयाची तक्रार जिल्हाधिकाऱ्यांकडे केल्यावरून ग्रंथपाल भावास सख्या भावाने व पुतण्याने रस्त्यावर उचलून आपटत व सुबाभळीच्या ओल्या फोकानी मारहाण केल्याची घटना जिवाचीवाडी ता. केज येथे घडली. जिवाचीवाडी येथील सुभाष सखाराम सारूक हे गावातील के. श्रीरंगदासजी भुतडा सार्वजनिक वाचनालयात ग्रंथपाल असून त्यांनी एप्रिल ते ऑक्टोबर दरम्यान चा पणार मिळाला नसल्याची तक्रार १८ नोव्हेंबर रोजी जिल्हाधिकाऱ्यांकडे केली होती. त्यानंतर रात्री ९ वाजता सुभाष सारूक यांना घरातून बाहेर



बोलावून त्यांचा भाऊ गोकुळ सखाराम सारूक व पुतण्या आप्पाराव गोकुळ सारूक

या दोघा बापलेकानी जिल्हाधिकाऱ्यांकडे तक्रार का दिलीस अशी विचारणा केली. त्यावर सुभाष हे एप्रिल ते ऑक्टोबर महिन्याचा पणार न मिळाल्याने लेकरा बाळांना काय खाऊ घालू म्हणून पणार न मिळाल्याचा अर्ज दिल्याचे सांगितले. त्यानंतर या दोघा बापलेकांनी सुबाभळीच्या फोकानी त्यांच्या पाठीवर, डाव्या पायाच्या खुब्यावर हानकार करत अंगावर जखमा केल्या. गोकुळ सारूक याने उचलून रस्त्यावर आपटल्याने पायाच्या पंजावर व मनगटावर गंभीर मुकामार लागून पाय फंक्चर झाला. सुभाष सारूक यांनी दिलेल्या तक्रारीवरून गोकुळ सारूक व आप्पाराव सारूक या दोघांविरुद्ध केज पोलिसात गुन्हा दाखल झाला आहे.

## शासनाने शेतकऱ्यांना दिलेले अतिवृष्टीचे अनुदान बँकेने कर्ज खात्यात जमा करू नये-प्रा.आंधळे

दैनिक वादळ वार्ता बीड । प्रतिनिधी

शासनाने शेतकऱ्यांना अतिवृष्टीचे अनुदान बँकांनी कर्ज खात्यात जमा करू नये अशी मागणी बीड जिल्हा सहकार बोर्डाचे संचालक प्राध्यापक बबनराव आंधळे यांनी शासनाकडे केली आहे पुढे जून ते सप्टेंबर दरम्यान संपूर्ण बीड जिल्ह्यामध्ये प्रचंड प्रमाणात अतिवृष्टी होऊन शेतकऱ्यांच्या पिकांचे प्रचंड प्रमाणात नुकसान झाले असल्यामुळे शासनाने

त्यांची दखल घेऊन शेतकऱ्यांना नुकसान भरपाई म्हणून शेतकऱ्यांच्या खात्यावर प्रत्येकी दहा हजार रुपये जमा केले आहेत त्यामुळे शेतकऱ्यांना थोडासा दिलासा मिळाला पण अनेक बँकांनी शासनाने शेतकऱ्यांना दिलेल्या अनुदानाचे शेतकऱ्यांचे बँक खाते बँका होल्ड करीत असून शासनाने शेतकऱ्यांना दिलेले अनुदान हे कर्ज प्रमाणात नुकसान झाले असल्यामुळे शासनाने



खात्यात जमा करत आहेत त्यामुळे शेतकरी

प्रचंड आर्थिक अडचणीत सापडला आहे अतिवृष्टीने झालेले नुकसान प्रचंड आहे मदतीचा हात म्हणून शासन शेतकऱ्यांना आर्थिक मदत करत आहे पण बँकांनी या अनुदानावर डोळा ठेवून ते कर्ज खात्यात जमा केल्यास शेतकऱ्यांवर मोठ्या प्रमाणावर अन्याय होणार आहे. तेव्हा याकडे तात्काळ शासनाने व जिल्हा प्रशासनाने लक्ष देऊन शेतकऱ्यांना दिलेले अतिवृष्टीचे अनुदान बँक कर्ज खात्यात जमा करू नये अशी मागणी बीड जिल्हा सहकार बोर्डाचे संचालक प्राध्यापक बबनराव आंधळे यांनी एका प्रसिद्धी पत्रकाद्वारे केली आहे.

## मतदारांच्या उत्स्फूर्त प्रतिसादावरून परिवर्तनाची चाहूल

# सौ.संध्याताई दीपक देशमुख व आघाडी मित्रपक्ष यांच्या प्रचाराचा खासदार बजरंग सोनवणे यांच्या हस्ते श्रीफळ फोडून शुभारंभ भव्यदिव्य रॅलीने संध्याताई दीपक देशमुख यांच्या विजयावर केला शिक्षामोर्तब भ्रष्टाचार मुक्त परळी आणि दहशतमुक्त परळी खासदार बजरंग बप्पा यांचे परळीकरांना वचन

दैनिक वादळ वार्ता परळी । प्रतिनिधी

परळी नगरपरिषद सार्वत्रिक निवडणुकीच्या प्रचाराचा भव्य शुभारंभ राष्ट्रवादी काँग्रेस पार्टी (शरद पवार गट)च्या उमेदवार सौ. संध्याताई दीपक देशमुख यांच्या प्रचार कार्यालयापासून करण्यात आला. खासदार बजरंग सोनवणे यांच्या हस्ते या प्रचार मोहिमेची सुरुवात झाली. राज्याचे प्रदेश सरचिटणीस राजेभाऊ फड, राष्ट्रवादी काँग्रेस पक्ष (शरद पवार गट) चे नेते दीपक रंगनाथ देशमुख, पक्षाचे प्रभारी डॉ. नरेंद्र काळे, ज्येष्ठ नेते बाळासाहेब देशमुख यांच्या प्रमुख उपस्थितीत हा सोहळा पार पडला. प्रचार शुभारंभ कार्यक्रमात सर्वप्रथम मोंडा येथील हनुमान मंदिरात विकसित परळीच्या संकल्पपत्राचे प्रकाशन करण्यात आले. श्रीफळ फोडून आणि आझाद नगर येथील दर्यावर



चादर अर्पण करून प्रचाराची औपचारिक सुरुवात झाली. संकल्पपत्रात सुंदर परळी - स्वच्छ परळी, दहशत-मुक्त शहर, महिला सुरक्षा या मुद्द्यांना विशेष प्राधान्य देण्यात आल्याचे दिसून आले. गणेश पार येथून रॅलीची सुरुवात झाली. पुढे ही रॅली राणी

लक्ष्मीबाई टॉवर, मोंडा मार्केट, एकमिनार चौक, स्टेशन रोड मार्गे पुढे सरकत भारतरत्न डॉ. बाबासाहेब आंबेडकर, लोकशाहीर अण्णाभाऊ साठे व छत्रपती शिवाजी महाराज यांच्या पुतळ्यांना अभिवादन करण्यात आले. शेवटी राष्ट्रवादी काँग्रेस पक्षाच्या मुख्य

कार्यालयात रॅलीचा समारोप झाला. भव्यदिव्य प्रचार रॅलीने शहरवासीयांचे मोठे लक्ष वेधले. नागरिकांनी दिलेल्या उत्स्फूर्त प्रतिसादावरून 'परिवर्तन अटळ' असल्याची भावना शहरात उमटल्याचे चित्र पाहायला मिळाले. या वेळी राष्ट्रवादी काँग्रेस पक्षाचे पदाधिकारी,

शहराध्यक्ष, कार्यकर्ते आणि मोठ्या संख्येने नागरिक उपस्थित होते. उत्तम माने, शंकर शेजुळ, बाबा शिंदे, अॅड. जीवनराव देशमुख, सय्याद फिरोज, वर्षा रायभोळे, कल्पना देशमुख, प्रकाश देशमुख यांच्यासह असख्य पदाधिकाऱ्यांनी मोठ्या प्रमाणावर उपस्थिती लावली. परळी नगर परिषद सार्वत्रिक निवडणूक राष्ट्रवादी काँग्रेस शरद पवार पक्षाचे नगराध्यक्ष पदाचे उमेदवार सौ. संध्या दीपक देशमुख यांच्या प्रचार कार्यालयाचे उद्घाटन खा. बजरंग सोनवणे यांच्या हस्ते झाले. यावेळी, पक्षाचे निरीक्षक नरेंद्र काळे, प्रदेश सरचिटणीस राजेभाऊ फड, राष्ट्रवादी काँग्रेस पार्टीचे नेते दीपक रंगनाथ देशमुख, तालुकाध्यक्ष बाबा शिंदे, नेते उत्तम माने यांच्या प्रमुख उपस्थितीत लाल फिती कापून, श्रीफळ फोडून उद्घाटन करण्यात आले. यावेळी असख्य कार्यकर्ते उपस्थित होते.

## संपादकीय

### सारे काही बेस्टसाठी...

मागील आठवड्यात आपण पाहिलेच की, बेस्ट कर्मचाऱ्यांच्या भल्याची जणू सर्वांनाच अचानक काळजी वाटू लागली आहे. आजवर त्यांच्या प्रशंकांडे दुर्लक्ष करणारे पक्ष आणि नेतेही आता बेस्ट कर्मचाऱ्यांच्या लढ्यात उडी घेताना दिसत आहेत. यामागील खरी पार्श्वभूमी म्हणजे मुंबई महापालिका निवडणुका. निवडणुका समीप आल्या की कामगारांच्या वेदना राजकीय मंचावर पोहोचतात; हे नवीन नाही. असो... एकीकडे मागील आठवड्यात बेस्ट कामगार नेते शशांक राव यांनी त्यांच्या कार्यालयात आंदोलन केले. दुसरीकडे अनेक वर्षे शिवसेना उबाठाशी निष्ठावान राहिलेले अनेक वर्षे बेस्ट कामगार नेतेचे अध्यक्ष सुहास सामंत यांनी शिंदे गटात प्रवेश केला व उबाठावर जोरदार टीका केली. मात्र त्यात मागील आठवड्यात बाजी मारली ती, नारायण राणेप्रणीत बेस्ट समर्थ कामगार संघटनेने. त्यांनी थेट बेस्ट महाव्यवस्थापक सोनिया सेठी यांची भेट घेतली व खेळाचा पटव उलटवून टाकला. त्यांनी बेस्ट व्यवस्थापक सोनिया सेठी यांची घेतलेली भेट ही साऱ्या प्रकरणांलाच कलाटणी देणारी ठरली. समर्थ कामगार संघटनेचे सरचिटणीस विलास पवार आणि त्यांच्या सहकाऱ्यांनी नुकतीच बेस्ट महाव्यवस्थापिका सोनिया सेठी यांची भेट घेतली. ही भेट अत्यंत सकारात्मक वातावरणात पार पडली असल्याचे बोलण्यात येत असून, बेस्ट कर्मचाऱ्यांच्या अनेक समस्या मागील लग्नाच्याची अंतीम व्यक्त केली जात आहे. या बैठकीत महात्वाच्या मागण्यांवरही चर्चा करण्यात आली. त्यात महात्वाच्या मागण्या होत्या की, बेस्टचा 'क' दर्जाचा अर्थसंकल्प मुंबई महापालिकेच्या 'अ' दर्जाच्या अर्थसंकल्पात विलीन करणे तसेच २०१९ मध्ये कामगार संघटनांसोबत झालेल्या करारानुसार, बेस्टच्या ३,३३७ मालकीच्या बसगाड्यांचा ताफा अबाधित ठेवणे. त्यासाठी आवश्यक नव्या बसगाड्या तातडीने खरेदी करणे. या मागण्यांना अंशतः मंजुरी देत, सेठी यांनी यासाठी मोठा निधी आवश्यक असल्याचे नमूद केले. तसेच, हा महत्वाचा आर्थिक निर्णय महापालिका आयुक्त आणि मुख्यमंत्री यांच्या स्तरावर जाऊन मंजूर होणार असून, त्याकरिता त्या लवकरच दोघांची भेट घेणार आहेत, असे त्यांनी स्पष्ट केले. त्याचप्रमाणे वेतनप्रश्नी करार सन २०१६-२०२१ आणि २०२१-२०२६ पर्यंत सातत्याने वेतन आयोगाप्रमाणे तातडीने लागू करावा, यावरही चर्चा करण्यात आली. यावर सेठी यांनी संघटनेने प्रस्ताव तयार करून द्यावा, त्यावर बेस्ट सकारात्मक विचार करेल, असे सांगितले. सेवानिवृत्त कर्मचाऱ्यांची थकीत अंतिम देयके त्वरीत देण्यास तोंडी मान्यता देत बेस्ट प्रशासनाने सकारात्मक भूमिका घेतली. बेस्ट उपक्रमातील परिवहन आणि विद्युत विभागातील कर्मचाऱ्यांच्या पदेनती प्रक्रियेबाबत आता महात्वाचा आणि बऱ्याच काळापासून अपेक्षित निर्णय घेण्यात आला आहे. अधिकारी वर्गाप्रमाणेच कर्मचारी वर्गाच्या बढत्याही त्वरित राबवण्याचा निर्णय बेस्ट प्रशासनाने घेतला असून, यापुढे प्रथम खालच्या पदावरील कर्मचाऱ्यांना बढती दिली जाईल आणि त्यानंतरच वरिष्ठ अधिकार्यांच्या बढत्या करण्यात येतील. आर्थिक अडचणीच्या काळात अधिकारी वर्गाच्या बढत्या होत असताना, कर्मचाऱ्यांच्या बढत्या मात्र थांबल्या होत्या. त्यामुळे निर्माण झालेला असंतोष दूर करण्यास या निर्णयामुळे मोठी मदत होणार आहे. बसचालक आणि बसवाहक यांच्या सेवावाटापात सेवा व्हेतलेला प्राधान्य देण्याचा निर्णय घेण्यात आला असून, ही पद्धत लागू करण्यासाठी बेस्टवर कोणताही अतिरिक्त आर्थिक भार पडणार नाही, याची दक्षता घेण्यात आली आहे. यासोबतच ज्येष्ठा ठरवताना कामगारांची जात हा घटक ग्राह्य धरण्यात येणार नाही, तर केवळ परिचय क्रमांकाच्या आधारेच सेवा-व्येष्टता निश्चित केली जाईल, अशी भूमिकाही महाव्यवस्थापकांनी स्पष्ट केली आहे. त्यामुळे कार्यपद्धतीत अधिक पारदर्शकता आणि न्यायतेची भावना निर्माण होण्यास मदत होईल, अशी अपेक्षा आहे. कामगार संघटनांमधील नोंदणीची प्रक्रिया आता अधिक पारदर्शक होण्यासाठी संपूर्णतः ऑनलाईन केली जाणार आहे. त्यामुळे संघटनांचे सदस्यत्व नोंदवताना होणारा मनमानी हस्तक्षेप किंवा गैरव्यवहार थांबू शकतो. सध्या विद्यमान कर्मचाऱ्यांवर वाढत असलेल्या कामाच्या ताणाची दखल घेत प्रशासनाने नवीन ५०० बस-वॉन कर्मचाऱ्यांची भरती करण्याचा निर्णय घेतला आहे. त्यामुळे कर्मचाऱ्यांवरील कार्यभार कमी होण्यास आणि बससेवा अधिक सुकरपणे चालवण्यास मदत मिळणार आहे. या घडामोडीत जे कर्मचारी काही कारणास्तव बडतर्फ करण्यात आलेले आहेत त्यांना फायदा होणार आहे. कारण बेस्ट उपक्रमाने बडतर्फ कर्मचाऱ्यांना पुन्हा सेवेत घेण्याचे पत्र काढलेले आहे. बडतर्फ कर्मचाऱ्यांकडून अर्ज व बॉण्ड पंपची पूर्तता करून घेण्यात आलेली असून त्यांना पुन्हा कामावर घेण्याची अंमलबजावणी करण्यात येणार आहे. या इतर गोष्टींचे आश्वासन मिळाल्याने कर्मचारी संघटनेचा व नारायण राणे प्रणित बेस्ट समर्थ कामगार संघटनेचा विजय मानला जात आहे. तर विशेष म्हणजे या मागण्यांचे नुसते तोंडी आश्वासन मिळालेले नसून याचा मसुदा तयार केला गेला आहे. तो लवकरच बेस्ट प्रशासन बेस्ट महाव्यवस्थापकांना दाखवून त्यावर स्वाक्षरी होईल. त्यामुळे हा मसुदातील गोष्टींचे पालन करणे हे बेस्टला बंधनकारक असणार आहे. त्यामुळे आता समर्थ कामगार बेस्ट संघटनेचा दबदबा वाढल्याचे चित्र दिसत आहे. दुसरीकडे, यानंतरच्या दिवशी कामगार नेते शशांक राव यांनी बेस्ट महाव्यवस्थापकांची भेट घेतली. दोन आठवड्यांपूर्वी त्यांनी केलेले उपोषण महाव्यवस्थापकांच्या विनंतीवरून मागे घेतले होते आणि त्या दिलेल्या आश्वासनांची पूर्तता होत आहे का याची पाहणी करण्यासाठी ते या भेटीला गेले होते. मात्र या सर्वदरम्यान त्यांनी निवृत्त कर्मचाऱ्यांच्या कोणत्याही मुद्द्याचा उल्लेख केला नाही, अशी माहिती मिळाली आहे. त्यांनी मुख्यत्वे सध्या सेवेत असलेल्या कर्मचाऱ्यांशी संबंधित प्रश्नांवर लक्ष केंद्रित केले. तसेच, खासगी कंत्राटावर कार्यरत असलेल्या बसचालक, वाहक आणि इतर कामगारांच्या प्रश्नांवरही त्यांनी भूमिका मांडली. यामुळे बेस्टचे निवृत्त कर्मचारी स्पष्टपणे नाराज झाले असून त्यांनी तीव्र प्रतिक्रिया व्यक्त केली आहे. त्यांचा सवाल असा की, आम्ही इतकी वर्षे बेस्टची सेवा केली, सेवानिवृत्तीनंतर आमची स्थिती अधिक कठीण झाली आहे. माग आमची गरज शशांक राव यांच्या संघटनेला आता वाटत नाही का? केवळ आर्थिकदृष्ट्या महत्त्व असलेले कामगारच संघटनेला दिसत आहेत का? निवृत्त कर्मचाऱ्यांच्या मते, ही भूमिका कामगार संघटनेच्या मूलभूत तत्वांशी विसंगत आहे. त्यामुळे आता त्यांच्या असंतोषाला अधिक तीव्रता आली असून, बेस्ट प्रशासनासोबतच संघटनांच्या भूमिकेवरही प्रश्नचिन्ह निर्माण झाले आहे. तर आता बेस्टचे माजी कर्मचारी भाई पानवडीकर यांनी बेस्ट सेवानिवृत्त कर्मचारी संघटना स्थापन केली असून बेस्ट प्रशासनाविरोधात कर्मचाऱ्यांच्या मागण्यांसाठी जोरदारपणे लढण्याचा निर्धार गेल्या आठवड्यात डॉबिवली येथे मेळावा घेऊन करण्यात आला. या संघटनेतर्फे मुंबई बाहेरील म्हणजे मुंबई, महाराष्ट्र, ठाणे, डॉबिवली, कल्याण, नवी मुंबई येथील निवृत्त बेस्ट कर्मचाऱ्यांच्या संघर्षासाठी ही समिती स्थापन करण्यात आली आहे. त्यासाठी आज सोमवारपासून आझाद मैदानात एक दिवसीय उपोषणे करण्यात येणार आहे. याला इतर संघटनांनी साथ द्यावी, असे आवाहन त्यांनी केले आहे. दुसरीकडे उबाठा गटाने नेतृत्व बदल केल्याने बेस्ट कामगार नेतेची नेतृत्व सचिन अहिर यांनी यांच्याकडे आले आहे त्यांनी आता कायदेशीर लढ्यासाठी कोणाही कर्मचाऱ्याला आता यापुढे स्वतः पैसे करावे खर्च करावे लागणार नाही तर बेस्ट कामगार सेना संपूर्ण न्यायालयीन खर्च करण्यात येणार असल्याचे जाहीर केले आहे. त्यामुळे निवृत्त असोत किंवा सध्या सेवेत असलेले बेस्ट कर्मचारी असोत, त्यांच्या मागे आज अनेक जण उभे ठाकलेले दिसत आहेत. ही स्वागतार्ह बाब असली, तरी कर्मचाऱ्यांच्या मनात मात्र संभ्रमाची स्थिती निर्माण झाली आहे. कामगारांना अनेक प्रश्न छळत आहेत. आज कामगारांची ही अवस्था नेमकी कोणामुळे? वेतनश्रेणी करार कोर्टात टाकून दहा वर्षे कोण अडकवून ठेवून बसले? स्वतःकडे पुरेशा गाड्या नसताना खासगी बस आणण्यास परवानगी कशी मिळाली आणि त्याला विरोधासाठी कोर्टात धाव का घेतली गेली नाही? ३,३३७ बसगाड्यांचा ताफा कायम ठेवण्याचा करार कोणी केला आणि तरीही खासगी बससेवा सुरू करण्यास कोण जबाबदार? बेस्ट प्रशासनाविरुद्ध प्रत्येक वेळी न्यायालयीन लढाया छेडून, दिसायला कामगारांच्या बाजूने उभे राहण्याचा दिखावा तर केला; मात्र प्रत्यक्षात प्रशासनाला बळकटी आणि कामगारांचे खंबीकरण करण्याचे दुटप्पी धोरण कोणी अवलंबले? खासगीकरणस विरोधाची भाषा करायची आणि दुसरीकडे खासगी कामगार संघटना चालवायची, अशी दिशाभूल करणारी भूमिका कोण घेत आहे? या सर्व प्रश्नांची उत्तरे आता स्वतः कर्मचाऱ्यांनीच शोधायची आहेत. कारण बेस्टची बाजू मांडणारे, संघर्षाचे दावे करणारे अनेकजण आज चहूबाजूंनी उभे आहेत. मात्र कर्मचाऱ्यांच्या हाती आहे. खरोखर त्यांच्यासाठी लढणारा नेता कोण आणि कोणाच्या मागे ठापण उभे राहायचे. योग्य निवड करून स्वतःची बाजू ताकदीने मांडण्याची जबाबदारी आता पूर्णपणे कर्मचाऱ्यांवरच आहे. हे तेवढेच निर्विवाद सत्य आहे.

# दारूच्या नशेत यंत्र चालकाची महिला अभियंत्याशी हुजत; केज पोलिसात गुन्हा नोंद

**दैनिक दारूच्या वार्ता**  
केज | प्रतिनिधी

केज तालुक्यातील कानडीमाळी येथील महावितरणच्या वीज उपकेंद्राची तपासणी करण्यासाठी गेलेल्या महिला अभियंता शीतल सय्यद यांच्याशी मद्याच्या अंमलाखाली असलेल्या यंत्रचालक शंकर ठोंबरे यांनी गैरवर्तन करून त्यांच्याशी हुजत घातली. याप्रकरणी महावितरणच्या कनिष्ठ अभियंता शीतल सय्यद यांच्या फिर्यादीवरून यंत्रचालक शंकर ठोंबरे विरुद्ध केज पोलिसात गुन्हा नोंद झाला आहे. केज येथील महावितरणच्या कनिष्ठ अभियंता शीतल वाजेद अली सय्यद या शुकनारी दि.१४ नोव्हेंबर रोजी रात्री पावणे दहा वाजण्याच्या दरम्यान कानडी माळी येथील महावितरणच्या विद्युत उपकेंद्राच्या तपासणीसाठी आल्या होत्या. यावेळी कर्तव्यावर असलेले यंत्रचालक शंकर ठोंबरे वय ४६ वर्षे रा.केज यांनी

### रक्ताचे नमुने प्रयोग शाळेला पाठविले

या प्रकरणी केज येथील उपजिल्हा रुग्णालयातील वैद्यकीय अधिकारी डॉ. आयेशा अन्सारी यांचेशी संपर्क साधला असता शंकर ठोंबरे यांच्या रक्ताचे नमुन्याची येथे तपासणी करून छत्रपती संभाजी नगर येथील फॉरेंसिक लॅब कडेही सदर रक्ताचे नमुने पाठविण्यात आले असल्याची माहिती त्यांनी बोलताना दिली. गोपनीयतेचा भाग असल्यामुळे या बद्दलची माहिती तुम्हाला सांगता येणार नाही. याचा वस्तूनिष्ठ अहवाल पोलिसांना पाठविल्याचे ही यावेळी त्यांनी सांगितले.



येवू लागल्यामुळे शीतल सय्यद यांनी त्यांना तुम्ही दारू पिले आहात काय ? असे विचारले असता मी दारू पिलेले नाही असे त्यांनी सांगितले. दरम्यान

वैद्यकीय तपासणी करून घेण्याबाबत सांगितले असता त्यांनी वैद्यकीय तपासणी करण्यास विरोध केला ही माहिती कनिष्ठ अभियंता शितल सय्यद यांनी त्यांचे वरिष्ठ कार्यकारी अभियंता यांना कळविली व त्यानंतर दि. १५ नोव्हेंबर रोजी शंकर ठोंबरे यांना दारूपिण्याच्या संशयावरून वैद्यकीय तपासणी करून घेण्या संबंधीचे पत्र दिले. उपजिल्हा रुग्णालय केज येथे त्यांच्या रक्ताचे नमुने घेऊन त्याची वैद्यकीय तपासणी करण्यात आली असता त्याचा अहवाल गुरुवारी दि. २० नोव्हेंबर रोजी प्राप्त झाला. त्या अहवालानुसार कनिष्ठ अभियंता शीतल सय्यद यांच्या फिर्यादीवरून यंत्रचालक शंकर ठोंबरे यांच्या विरुद्ध केज पोलिसात गुन्हा नोंद झाला आहे. पोलीस निरीक्षक स्वप्नील उन्वणे यांच्या मार्गदर्शनाखाली जमादार त्रिंबक सोपने हे पुढील तपास करीत आहेत.

# श्रमसंहितांची ऐतिहासिक अंमलबजावणी, केंद्र सरकारचे स्वागत - श्री शांत प्रकाशजी जाटव भारतीय जनता मजदुर संघाचा जागरूकता अभियानाचा संकल्प - भाऊसाहेब घोडके, धनंजय कुलकर्णी, चंद्रकांत पाटील

**दैनिक दारूच्या वार्ता**  
केज | प्रतिनिधी

भारत सरकारने दि. २१ नोव्हेंबर २०२५ पासून देशभरात चार श्रम संहितांची अंमलबजावणी करण्याचा दखलदार ऐतिहासिक निर्णयाचे भारतीय जनता मजदुर संघाने (इंगवड) उत्साहाने स्वागत केले आहे. भारतीय जनता मजदुर संघाचे राष्ट्रीय अध्यक्ष श्री. शांतप्रकाशजी जाटव यांनी पत्रकारांशी बोलताना केंद्र सरकारचे मनःपूर्वक आभार मानले आहेत. या चार श्रम संहितांमध्ये १. वेतन संहिता २०१९, २. औद्योगिक संबंधसंहिता २०२०, ३. सामाजिक सुरक्षा संहिता २०२० आणि ४. व्यावसायिक सुरक्षा, आरोग्य व कार्यपरिस्थिती संहिता २०२० यांचा समावेश आहे. शांत प्रकाश जाटव यांनी सांगितले की, या संहितां

मुळे देशातील कोट्यवधी कामगारांच्या जीवनात वास्तविक सुधारणा घडणार असून श्रमिक संरक्षण, पारदर्शक वेतनव्यवस्था, सामाजिक सुरक्षा



आणि सुरक्षित कामकाजाचे वातावरण निर्माण होणार आहे. ऐतिहासिक आणि श्रमिक हिताचे पाऊल - श्री शांत प्रकाशजी जाटव सरकारच्या निर्णयाचे कौतुक करताना श्री. शांतप्रकाशजी जाटव म्हणाले की, चारही श्रम संहितांच्या अंमलबजावणी नंतर देशाचा संपूर्ण श्रम

तंत्र अधिक आधुनिक, सुरक्षित आणि पारदर्शक बनले आहे. गिग वर्कर, प्लॅटफॉर्म वर्कर, महिला, युवक आणि असंघटित क्षेत्रातील कामगारांना

पहिल्यांदाच वास्तविक सामाजिक सुरक्षा मिळू लागेल. हा निर्णय न्यायपूर्ण श्रम व्यवस्थेच्या दिशेने मोठा टप्पा आहे. संहितांमुळे होणारे प्रमुख लाभ देशातील सर्व कामगारांसाठी किमान वेतनाची हमी, नियुक्तीपत्र अनिवार्य, पारदर्शकतेला चालना, गिग व प्लॅटफॉर्म वर्करांना प्रथमच सामाजिक सुरक्षा मिळणार आहे, महिलांना सुरक्षिततेसह रात्रीच्या पाळीत कामाची संधी, सर्व कर्मचाऱ्यांसाठी वार्षिक मोफत आरोग्य तपासणी, देशभरात एडबूड कव्हेरेजचा विस्तार, वेळेवर वेतन देणे बंधन कारक असणार आहे, कंत्राटी श्रमिकांनाही समान सुरक्षा, उद्योगांसाठी सिंगल रजिस्ट्रेशन आणि सिंगल लायसन्स मुळे

सुलभ अनुपालन होणार आहे. भारतीय जनता मजदुर संघाचा जागरूकता अभियानाचा संकल्प नवीन संहितांची माहिती देशातील प्रत्येक कामगारा पर्यंत पोहोचविण्यासाठी भारतीय जनता मजदुर संघ देशव्यापी यासाठी जासगती मोहीम राबवणार आहे. असे श्री. शांत प्रकाश जी जाटव यांनी सांगितले. संगठित किंवा असंघटित सर्वच क्षेत्रांतील कामगारांना त्यांच्या नवीन हक्कांची जाणीव करून देणे हा आमचा संकल्प आहे. आत्मनिर्भर भारताच्या दिशेने हे पाऊल महत्वाचे आहे असे त्यांनी सांगितले. केंद्र सरकारच्या या निर्णयाचे भारतीय जनता मजदुर संघाचे राष्ट्रीय सचिव भाऊसाहेब घोडके, महाराष्ट्र राज्य सचिव धनंजय कुलकर्णी, मराठवाडा सचिव चंद्रकांत पाटील यांनी स्वागत केले आहे. व भारत सरकारचे आभार व्यक्त केले आहेत.

# भरदिवसा मायक्रो फायनान्स मॅनेजरला अडवून लुटले! वळण रस्त्यावर तिघांचा हैदोस; १.२२ लाखांची रोकड आणि टॅब हिसकावून आरोपी फरार

**दैनिक दारूच्या वार्ता**  
रवींद्र वळवी | मोलगी

नंदुरबार जिल्हातील मोलगी पोलीस स्टेशन हद्दीत एका मायक्रो फायनान्स कंपनीच्या व्यवस्थापकास भरदिवसा अडवून जबरदस्तीने लुटल्याची खळबळजनक घटना १९ नोव्हेंबर २०२५ रोजी घडली आहे. क्रेडिट विसस ग्रामीण लिमिटेड कंपनीचे केंद्र व्यवस्थापक आकाश सुरेश जलोतकर यांच्याकडील १ लाख १२ हजार ८२० रुपयांची रोख रक्कम आणि संमसंग कंपनीचा टॅब अशा एकूण १ लाख २२ हजार ८२० रुपये किंमतीचा एवज तीन अज्ञात आरोपींनी हिसकावून नेता आहेत. या घटनेमुळे परिसरात भीतीचे वातावरण पसरले असून, मोलगी पोलिसांनी अज्ञात आरोपींविरुद्ध भारतीय न्याय संहिता कलम ३०९(४), ३(५) नुसार गुन्हा दाखल करून त्यांचा शोध सुरू केला आहे. पोलिसांनी दिलेल्या माहितीनुसार, फिर्यादी आकाश जलोतकर हे अक्कलकुवा शाखेचे व्यवस्थापक असून, ते कंपनीच्या कर्ज



वसुलीची मोठी रोख रक्कम आणि दस्तऐवज असलेला काळ्या रंगाचा टॅब घेऊन आपल्या बजाज प्लॅटिना मोटरसायकलन (क्रमांक. चड ६८ न- ०८११) जमाना येथून अक्कलकुवा येथे जात होते. दिनांक १९/११/२०२५ रोजी दुपारी ठीक २ वाजताच्या सुमारास, ते उर्मिलामाळ गावाजवळच्या चढाव-वळण रस्त्यावर आले असता, हा अत्यंत धक्कादायक प्रकार घडला.

माहितीनुसार, तीन अज्ञात इसमांनी संगनमत करून फिर्यादीला अचानक अडवले. या आरोपींनी नंबर प्लेट नसलेल्या यमाहा कंपनीच्या एफ झेड ५ मोटरसायकलचा वापर केला होता. तिन्ही आरोपींनी फिर्यादीला धमकावून त्यांच्या ताब्यातील, रोख रक्कम व टॅब ठेवलेली काळ्या रंगाची बॅग जबरदस्तीने ओढून हिसकावली आणि त्वरित घटनास्थळावरून पळून गेले. या घटनेमुळे फिर्यादीला मोठा आर्थिक फटका बसला आहे. या प्रकरणाची नोंद मोलगी पोलीस स्टेशनमध्ये करण्यात आली आहे. पोलीस हेड कॉन्स्टेबल नरेंद्र नाईक यांनी दिलेल्या फिर्यादीनुसार, मोलगी पोलीस स्टेशनला सचिव धनंजय संहिता २०२३ च्या कलम ३०९(४) आणि ३(५) प्रमाणे गुन्हा दाखल करण्यात आला आहे. पुढील तपास पोलीस सब इन्स्पेक्टर सागर गाडीलोहार यांच्याकडे सोपवण्यात आला आहे. जिल्हा पोलीस दलाने या अज्ञात दरोडेखोरांचा शोध घेण्यासाठी तातडीने पथके तैनात केली असून, तपास वेगाने सुरू आहे.

# चिकट टेपचे किती प्रकार आहेत कोणता टेप कुठे वापरायचा?

आपल्या सर्वांच्या घरी चिकट टेप असतो. एखादी वस्तू जोडण्यासाठी किंवा काहीतरी चिकटवण्यासाठी आपल्याला चिकट टेपची आवश्यकता असते. तसेच गिफ्ट पॅक करण्यासाठी, इलेक्ट्रिक कामासाठीही टेपचा उपयोग केला जातो. प्रत्येक कामासाठी वेगवेगळा टेप असतो हे तुम्हाला कदाचित माहिती नसेल. आज आपण टेपचे किती प्रकार आहेत आणि त्याचा वापर कुठे केला जातो याबाबत सविस्तर माहिती जाणून घेणार आहोत. **टेपचे प्रकार आणि वापर** दररोज वापरला जाणारा टेप - आपल्या सर्वांच्या घरी पारदर्शक स्क्रॉच टेप असतो असतो. आपण याचा वापर किरकोळ कामासाठी केला जातो. हा हलका आणि पारदर्शक टेप कागद चिकटवण्यासाठी किंवा तात्पुरत्या वस्तू नीट करण्यासाठी फायदेशीर आहे. तसेच दररोजच्या वापरात मॅजिक टेपचा देखील उपयोग केला जातो. मजबूत आणि विशेष टेप - बाजारात काही मजबूत आणि टिकाऊ टेप मिळतात. यातील एक म्हणजे डक टेप, जो कापड किंवा रबर जोडण्यासाठी वापरला जातो. हा टेप वॉटर प्रुफ आहे. घराचे छत, पार्सिंग किंवा जड वस्तू जोडण्यासाठी याचा वापर केला जाऊ शकतो. पेंटिंग आणि डेकोरेशन साठी लागणारा टेप - या



कामासाठी मास्किंग टेप आणि पेंटर्स टेप वापरले जातात. पेंटिंग केल्यानंतर हा टेप सहज काढता

येतो, यामुळे भीतीवर खुणा दिसत नाहीत. तसेच वाणी टेप डेकोरेशन साठी वापरला जातो. यात रंगीत आणि सुंदर डिझाइन असतात. इलेक्ट्रिकल आणि पॅकेजिंग टेप - इलेक्ट्रिकल कामासाठी वापरण्यात येणारा टेप पीव्हीसीपासून बनलेला असतो. हा टेप तारांना इन्सुलेट करण्यासाठी तसेच उष्णता आणि आद्रतेपासून संरक्षण करण्यासाठी वापरला जातो. पॅकेजिंग आणि ई-कॉमर्समध्ये बीओपीपी ब्राउन टेप वापरला जातो. हा टेप मजबूत आणि टिकाऊ असतो. मेडिकल आणि इंडस्ट्रियल टेप - उद्योग आणि इलेक्ट्रिकल वेगळे टेप वापरले जातात. मेडिकल आणि सर्जिकल टेपस हायपोअलर्जिक अँडसेव्हिसह बनवला जातो, ज्यामुळे त्वचेला त्रास होत नाही. तसेच प्लंबिंगमध्ये पाणी किंवा गॅस गळती रोखण्यासाठी पीटीएफई किंवा टेफ्लॉन थ्रेड सील टेप वापरला जातो. मॉडर्न आणि हाय टेक टेप - बाजारात फोम असलेला डबल-साइडेड टेप आणि नॅनो जेल टेप मिळतो. हे टेप पुन्हा वापरता येतात. तसेच अॅक्रिलिक फोम आणि व्हीएचबी टेप इतके मजबूत आहेत की ते स्क्रू किंवा वेल्डिंगसारखे मजबूत असू शकतात.

# शहादा सराफ लुट प्रकरण: ३९ लाखांच्या मुद्देमालासह ११ सराईत आरोपी गजाआड!

## स्थानिक गुन्हे शाखा व शहादा पोलिसांची संयुक्त धडक कारवाई!

दैनिक वादळ वार्ता

नंदुरबार । दिपक गोसावी

शहादा येथे २७ ऑक्टोबर २०१५ रोजी सराफ व्यावसायिक रितेश जयप्रकाश पारेख यांच्यावर जीवघेणा हल्ला करून त्यांचे अपहरण आणि लुट करणाऱ्या सराईत टोळीचा नंदुरबार पोलिसांनी पर्दाफाश केला आहे. स्थानिक गुन्हे शाखा आणि शहादा पोलीस ठाण्याच्या संयुक्त पथकाने तपासचक्र वेगाने फिरवत, आतापर्यंत एकूण ११ आरोपींना ताब्यात घेतले असून, त्यांच्याकडून तब्बल ३८ लाख ९६ हजार रुपये किमतीचा मुद्देमाला हस्तगत केला आहे. दिनांक २७/१०/२०२५ रोजी शहादा येथील सराफ व्यावसायिक रितेश पारेख हे म्हसावद ते बुडीगव्हाण रोडवरून जात असताना अज्ञात आरोपींनी त्यांची गाडी आडवी लावली. आरोपींनी पारेख यांना गाडीतून बळजबरीने खाली उतरवून, गाडीची काच फोडून त्यांचे अपहरण केले. अग्निशक्ती आणि चाकूचा धाक



दाखवून त्यांना मारहाण करण्यात आली. त्यानंतर त्यांच्याजवळील सोने-चांदीचे दागिने आणि रोख रक्कम हिसकावून घेत, त्यांना धुळे जवळील नवलनगर येथे सोडून आरोपींनी दुचाकीवरून पळ काढला होता. या प्रकरणी शहादा पोलीस ठाण्यात विविध गंभीर

कलमांखाली गुन्हा दाखल करण्यात आला होता. गुन्हा दाखल होताच पोलिसांनी तत्काळ तपास सुरू केला. यापूर्वी आठ आरोपींना धुळे, अहमदनगर आणि जळगाव जिल्ह्यातून अटक करण्यात आली होती. मात्र, तपासाची गती कायम ठेवत स्थानिक

गुन्हे शाखेचे पोलीस निरीक्षक हेमंत पाटील यांना २२/११/२०२५ रोजी अत्यंत गोपनीय माहिती मिळाली. या माहितीच्या आधारावर, नंदुरबारकडे येणाऱ्या स्विफ्ट कारमधून तिघा संशयित आरोपींना निजामपूर मार्गे ताब्यात घेण्यात आले. विजय रामकृष्ण गायकवाड (रा.

धुळे) सोहेल ऊर्फ सलमान खलील खान (रा. धुळे) नाजीम ऊर्फ कबुतर मलक अब्दुल रहमान (रा. धुळे) या तीन आरोपींकडून १६ लाख ६५ हजार रुपये किमतीचे १३.८८४ किलो चांदीचे दागिने, ५ लाख रुपये किमतीचे चारचाकी वाहन (स्विफ्ट) आणि २५ हजार रुपये किमतीचे गावठी बनावटीचे अग्निशस्त्र असा एकूण २१ लाख ९० हजार २८० रुपये किमतीचा मुद्देमाला जप्त करण्यात आला. आतापर्यंत एकूण ११ आरोपींकडून जप्त केलेला मुद्देमाला ३८ लाख ९६ हजार रुपये इतका आहे. नंदुरबार जिल्ह्याचे पोलीस अधीक्षक श्रवण दत्त. एस यांनी यावेळी सांगितले की, या गुन्हातील काही फरार आरोपींचा शोध अजूनही सुरू असून, त्यांनाही लवकरात लवकर बेड्या टोकण्यात येतील. पोलिसांच्या या उत्कृष्ट कामगिरीबद्दल पोलीस अधीक्षक श्रवण दत्त. एस यांनी संपूर्ण तपास पथकाचे अभिनंदन केले आहे.

## शिक्षकेतर कर्मचाऱ्यांचा न्याय्य मागण्यांसाठी पुणे येथे भव्य मोर्चा

दैनिक वादळ वार्ता

नंदुरबार । दिपक गोसावी

माध्यमिक शाळांमधील शिक्षकेतर कर्मचाऱ्यांच्या अनेक वर्षांपासून प्रलंबित असलेल्या न्याय्य मागण्यांकडे शासनाचे लक्ष वेधण्यासाठी आणि निर्णायक तोडगा काढण्यासाठी मंगळवारी पुणे येथे शिक्षण आयुक्त कार्यालयावर 'शिक्षके तर महामंडळा'च्या नेतृत्वाखाली भव्य धडक मोर्चा काढण्यात आला. राज्याच्या कानाकोपऱ्यातून आलेले हजारो कर्मचारी भर उन्हात या आंदोलनात सहभागी झाले होते, ज्यात नंदुरबार जिल्ह्यासह अनेक भागांतील पदाधिकारी सामील होते.



शिक्षकेतर कर्मचाऱ्यांच्या वेतनातील तफावत, पदभरती आणि पदोन्नतीमधील वृद्धीसारख्या गंभीर प्रश्नांकडे शासनाकडून होत असलेल्या वारंवार दुर्लक्षामुळे हे आंदोलन निर्णायक ठरले आहे. महामंडळाचे शासनाकडे केलेल्या प्रमुख

मागण्यांमध्ये हे मुद्दे समाविष्ट आहेत: न्यायालयीन आदेशानंतर सुरू झालेली परंतु शिक्षण संचालकांनी काढलेल्या परिपत्रकामुळे बंद झालेली पदभरती त्वरित सुरू करावी., चतुर्थ श्रेणी कर्मचाऱ्यांची २४ वर्षांनंतर मिळणाऱ्या लाभानुसार वेतन निश्चिती पूर्वीप्रमाणे 'पे स्केल एस-५' मध्ये करावी, ती 'पे

संरक्षणासह शिक्षक पदावर विनाअट पदोन्नती देण्यात यावी. चतुर्थ श्रेणी कर्मचाऱ्यांची नियुक्ती कंत्राटी पद्धतीने न करता पूर्वीप्रमाणे नियमित वेतनश्रेणीतच करावी.अशा मागण्या शासनाकडे करण्यात आल्या.

'शिक्षकेतर महामंडळा'चे सरकार्यवाह शिवाजी खांडेकर यांच्या नेतृत्वाखाली हा मोर्चा काढण्यात आला. यावेळी राज्य महामंडळ अध्यक्ष अनिल माने, कार्यध्यक्ष मोरेश्वर वासेकर, पुणे विभागाचे शिक्षक आमदार जयंत आजगावकर आदी उपस्थित होते. नाशिक विभागीय कार्यवाह डी. पी. महाले यांच्यासह जळगाव, धुळे, नंदुरबार जिल्ह्यातून शिक्षकेतर कर्मचारी मोठ्या संख्येने सहभागी झाले होते. या आंदोलनानंतर शासनाकडून कोणती पाऊले उचलली जातात, याकडे आता राज्यातील शिक्षकेतर कर्मचाऱ्यांचे लक्ष लागले आहे.

## कु.कायरा प्रतीक सोनवणेच्या प्रथम वाढदिवसानिमित्त धम्मदेसना उमरी येथे बौद्ध उपासक-उपासिकांची मोठ्या संख्येने उपस्थिती



दैनिक वादळ वार्ता

केज । प्रतिनिधी

भारतीय बौद्ध महासभेचे तालुका कोषाध्यक्ष आयु. बळीराम सोनवणे यांची नात कु. कायरा प्रतीक सोनवणे (रा. उमरीकर) हिच्या प्रथम वाढदिवसानिमित्त उमरी येथे विशेष कार्यक्रमाचे आयोजन करण्यात आले. या कार्यक्रमात भिक्खुणी आर्यमेता यांनी उपस्थित बौद्ध उपासक-उपासिकांना धम्मदेसना देत बौद्ध धम्माचे मूल्य आणि जीवनमूल्यांवर मार्गदर्शन केले.कार्यक्रमाला विविध क्षेत्रातील मान्यवरांची उपस्थिती लाभली. यामध्ये रिपब्लिकन पार्टी ऑफ इंडिया केज तालुकाध्यक्ष

दिपक कांबळे, सामाजिक कार्यकर्ते तथा भाजपा नेते विष्णु युले, भारतीय बौद्ध महासभेचे संभाजी सोनवणे, दिलीप बनसोडे, सतिष बनसोडे, पत्रकार प्रदीप गायकवाड, भारतीय बौद्ध महासभेचे नंदकुमार मस्के, बौद्ध धम्म प्रसारक तथा भारतीय बौद्ध महासभेचे शहराध्यक्ष जयपाल मस्के, वंचित बहूजन आघाडीचे नेते शरद धिवार आदींचा समावेश होता. उमरी गावातील बौद्ध उपासक आणि उपासिका मोठ्या संख्येने उपस्थित राहून कार्यक्रमाला उत्साहात प्रतिसाद दिला. धम्मदेसना आणि शुभ आशीर्वादांनी वाढदिवसाचा हा उपक्रम अधिक मंगलमय वातावरणात संपन्न झाला.

## तळोदा व नंदुरबार नगरपरिषद निवडणूक-२०२५ सुरक्षा कक्ष आणि मतदान केंद्रांची संयुक्त तपासणी

दैनिक वादळ वार्ता

नंदुरबार । दिपक गोसावी

दिनांक २० नोव्हेंबर २०२५ रोजी जिल्हाधिकारी मिताली सेठी, नंदुरबार आणि पोलीस अधीक्षक श्रवण दत्त. एस. यांच्या नेतृत्वाखाली तळोदा व नंदुरबार नगरपरिषद निवडणूक-२०२५ च्या तयारीचा भाग म्हणून सुरक्षा कक्ष आणि मतदान केंद्रांची संयुक्त पाहणी करण्यात आली. निवडणूक प्रक्रिया सुरक्षित, सुरळीत आणि कोणत्याही अडथळ्याशिवाय पार पडावी यासाठी प्रशासनाचे कडक पाऊले उचलल्याचे या अहवालात नमूद करण्यात आले आहे.



तपासणी पथकाने तळोदा व नंदुरबार येथील सुरक्षा कक्षाची ची कसून पाहणी केली, ज्यात सुरक्षा यंत्रणा, आवश्यक असलेली सिसिटीव्ही व्यवस्था, प्रवेश नियंत्रण आणि पुरेसा पोलीस बंदोबस्त योग्य प्रकारे कार्यान्वित आहे की नाही, याची खात्री करून घेण्यात आली. याव्यतिरिक्त, प्रशासकीय पथकाने प्रत्यक्ष मतदान केंद्रांना

भेट देऊन महत्वाचे निर्देश दिले. मतदारांना कोणत्याही प्रकारचा अडथळा येऊ नये यासाठी मतदान केंद्रांच्या परिसरात पूर्ण स्वच्छता राखणे आणि परिसरातील पडलेले दाग, धोंडे व इतर सर्व अडथळे त्वरित हटविण्याचे निर्देश देण्यात आले. मतदानाच्या दिवशी मतदान केंद्रांवर संभाव्य गर्दी नियंत्रणासाठी आवश्यक असलेल्या सर्व पूर्वनियोजित उपाययोजना करण्याचेही सांगण्यात आले. संवेदनशील केंद्रांवर विशेष लक्ष केंद्रित करून पोलीस विभाग आणि

स्थानिक प्रशासनाचे पूर्ण दक्षता राखावी, असे स्पष्ट आदेश देण्यात आले. महत्वाचे म्हणजे, मतदानाच्या प्रक्रियेत कोणताही खंड पडू नये यासाठी वीजपुरवठा सुरळीत ठेवण्याकरिता महावितरणकडून प्रत्येक केंद्रावर पूर्ण वेळ तंत्रज्ञाची नेमणूक करण्याचे स्पष्ट निर्देश देण्यात आले. सदर तपासणी प्रतिष्ठा व कलशारोहण सोहळा दुपारी नंदुरबार जिल्हा प्रशासनाची निवडणुकीतील पारदर्शकता, मतदारांची सुरक्षा आणि सुरक्षित, सुसूत्र व शिस्तबद्ध निवडणूक प्रक्रिया राबविण्याची वचनबद्धता दर्शवते.

## खा.बजरंग सोनवणे यांचा मोठा विजय तीन महत्वपूर्ण रस्त्यांसाठी तब्बल ४० कोटींचा निधी मंजूर नितीन गडकरी यांच्या पाठिंब्यामुळे विकासकांना गती

दैनिक वादळ वार्ता

केज । प्रतिनिधी

बीड जिल्ह्यात दळणवळण सुधारणा व इतर विकासकांसाठी सातत्याने केंद्रीय दर्जदार रस्तेनिर्मितीला मोठी गती देणारा निर्णय केंद्र सरकारने घेतला असून, खा. बजरंग सोनवणे यांच्या पाठपुराव्यामुळे तीन महत्वाच्या रस्त्यांसाठी केंद्रीय रस्ते आणि पायाभूत सुविधा निधी (उत्खर्क) योजनेतून तब्बल ४० कोटी रुपयांचा निधी मंजूर करण्यात आला आहे. या निर्णयामुळे अनेक वर्षांपासून प्रलंबित असलेले रस्तेउन्नतीकरणे प्रश्न

दिलसा झाला आहे. खा. सोनवणे हे जिल्हातील रस्ते, रेल्वे, विमानतळ आणि इतर विकासकांसाठी सातत्याने केंद्रीय मंत्री नितीन गडकरी यांच्याकडे पाठपुरावा करत आहेत. त्यांच्या प्रयत्नांना मिळालेल्या यशानंतर खा. सोनवणे यांनी केंद्रीय मंत्री नितीन गडकरी यांचे मनःपूर्वक आभार मानले. मंजूर झालेल्या कामांचा तपशील पुढीलप्रमाणे : उंदरी-जानेगाव-कुंबेफळ-येडेझरी साखर कारखाना-रामा ६४ रस्ता सुधारणा : २० कोटी मार्गे लागणार असून नागरिकांचा मोठा

पाडळी-रायमोहा-तांबाराजुरी रामा ६२ रस्त्याचा उन्नतीकरण : १० कोटी अंबाजोगाई-मांडवा-मांडखेल-नात्रा-कोडगाव रामा २३५ रस्त्यावर नाली संरक्षण भिंत व पुलाचे बांधकाम : १० कोटी या निधी रस्त्यांच्या सुधारणा कामांची मागणी अनेक वर्षांपासून होत होती. ग्रामीण भागातील नागरिक, शेतकरी व सर्वसामान्यांसाठी दळणवळण सोयीसाठी हे रस्ते अत्यंत महत्वाचे आहेत. खा. सोनवणे यांनी सातत्याने हा मुद्दा केंद्रासमोर मांडत ठेवल्याने अखेर निधी मंजूरी मिळाली आहे. या निधीमुळे बीड जिल्ह्यातील रस्तेउन्नतीकरणाला नवी गती मिळणार असून विकासप्रक्रियेला चालना मिळेल, असा विश्वास व्यक्त केला जात आहे.

## केकतसारणी येथे श्री संत साई बाबा मंदिरात भव्य कलशारोहण व मूर्ती प्राणप्रतिष्ठा महोत्सव तीन दिवसीय महोत्सवाला आजपासून सुरुवात

दैनिक वादळ वार्ता

केज । प्रतिनिधी

केकतसारणी ता.केज, जि.बीड येथे श्री संत साई बाबा मंदिरात आयोजित भव्य कलशारोहण सोहळा,मूर्ती प्राणप्रतिष्ठा व यज्ञ महोत्सवाच्या तयारीला जेददार सुरुवात झाली असून गावात सर्वत्र धार्मिक उत्साहाची लाट उफळली आहे.भक्तिमय वातावरण,मंदिराची सजावट,दीपमाळा आणि धार्मिक पताकांच्या सजावटीने परिसर आधीच उत्सवी बनला आहे.दि.२४ नोव्हेंबर सोमवारी मिरवणुकीने सोहळ्याची सुरुवात होणार असून सोमवार, दि.२४ नोव्हेंबर २०२५ रोजी सकाळी ९ वाजता मूर्तीची भव्य मिरवणूक

निघणार आहे.ढोल-ताशे, लेझीम पथक,भजनी मंडळ व साईनामाच्या गजरत निघणाऱ्या या मिरवणुकीत शेकडो भाविक सहभागी होणार आहेत.गावातून निघणाऱ्या मिरवणुकीत ग्रामस्थ व महिला तसेच युवक मोठ्या संख्येने सहभागी होणार आहेत. सोमवारी संध्याकाळी ९ ते ११ भावर्तन गुरुदास विविध कथा व किर्तनकार ह.भ.प.श्री समाधान महाराज शर्मा,ठाकूर रामकृष्ण परमहंस परिवार केजकर यांचे हरी किर्तन होणार आहे. त्यांनी साईबाबांच्या चरित्रावर खुप कथा केलेल्या आहेत.दि.२५ नोव्हेंबर रोजी मंगळवार रोजी सकाळी ९ वाजता ह.भ.प.श्री.कबीर महाराज आतार(राष्ट्रीय

शिवशंभू व्याख्याते सातारा) यांचे भव्य कीर्तन होणार आहे.त्यांच्या कीर्तन-प्रवचनाने भक्तांना अध्यात्मिक चिंतनाचा अनोखा अनुभव मिळणार आहे.दि.२६ नोव्हेंबरला प्रमुख कार्यक्रम मूर्ती प्राण प्रतिष्ठा व कलशारोहण सोहळा दुपारी १२ वाजून ११ मिनीटांनी होणार आहे.बुधवार दि.२६ नोव्हेंबर २०२५ रोजी सकाळी १० ते १२ वा वेळेत ह.भ.प.श्री.महंत भगवान महाराज शास्त्री (साधू शिवराम पुरी मठ संस्थान वरपगाव) यांचे कीर्तन होणार आहे.प्राण प्रतिष्ठा विधीनंतर सर्व भाविकांसाठी महा प्रसादाचे आयोजन करण्यात आले आहे. ह.भ.प.श्री.कबीर महाराज आतार(राष्ट्रीय मंदिर परिसरात आकर्षक सजावट

साईबाबांचा सुशोभित मंडप,पारंपरिक फुलांची आरास,तोणांनी नटलेले प्रवेशद्वार आणि दिव्यांची सजावट यामुळे मंदिर परिसर सणा सारखा उजळून निघाला आहे. आयोजकांनी भाविकांच्या सोयीसाठी पिण्याच्या पाण्याची,बसण्याची व पार्किंगची उत्तम व्यवस्था केली आहे. आयोजकांची माहिती या धार्मिक कार्यक्रमाचे आयोजन सुजान रबर प्राडकट,मुंबई आणि साई परिवार,केकतसारणी यांच्या संयुक्त विद्यमाने करण्यात आले आहे. आयोजकांनी सर्व श्रद्धावान भाविकांना मोठ्या संख्येने उपस्थित राहून हा ऐतिहासिक सोहळा सफल करण्याचे आवाहन केले आहे.

## हजरत टिपू सुलतान जयंतीनिमित्त केजमध्ये रक्तदान शिबिर संपन्न



दैनिक वादळ वार्ता

केज । प्रतिनिधी

हजरत ख्वाजा मजहाबोदीन दर्गा शरीफ, केज येथे सरकार ग्रुप तर्फे हजरत टिपू सुलतान जयंतीनिमित्त रक्तदान शिबिराचे आयोजन करण्यात आले. सामाजिक बांधिलकी जपत युवकांनी मोठ्या संख्येने उपस्थित राहून रक्तदान करून जयंती साजरी केली.या प्रसंगी माजी नगराध्यक्ष कबीरभाई इनामदार यांनी स्वतः रक्तदान करून समाजासमोर

आदर्श ठेवला. त्यांच्या सोबत माजी उपनगराध्यक्ष दलीलभाई इनामदार तसेच सर्व मित्रपरिवार उपस्थित होते. कार्यक्रमाचे आयोजन उत्साहात पार पडले. रक्तदान शिबिरात अनेक स्वयंसेवकांनी पुढाकार घेऊन रक्तदान केले. आयोजकांनी सर्व रक्तदात्यांचे आभार मानत अशा सामाजिक उपक्रमांमुळे मानवतेची भावना अधिक दृढ होत असल्याचे सांगितले.

# १४६ विद्यार्थ्यांना शालेय साहित्य वाटप महामानव अभिवादन ग्रुपचा उपक्रम

दैनिक वादळ वार्ता  
बीड । प्रतिनिधी

बीड शहरातील महापुरुषांच्या ९ पुतळ्यांना दररोज पुष्पहार अर्पण करून अभिवादन करणाऱ्या महामानव अभिवादन ग्रुप; डॉ.बाबासाहेब आंबेडकरांच्या ६ डिसेंबर या महापरिनिर्वाणदिनी पुष्पहार अर्पण करून विनम्र अभिवादन करतात व सर्व सदस्य विद्यार्थ्यांना वही पेन दान करून, सर्व फुले शाहू आंबेडकर प्रेमींना वही पेन दान करण्याचे आवाहन करतात. ह्या उपक्रमाला सर्व थरातील बीड वासीय व बाहेर वास्तव करणाऱ्या कडून उत्तम प्रतिसाद मिळतो. आलेल्या दानातूनच विविध ठिकाणी वर्षभर शालेय साहित्य वाटपाचा कार्यक्रम व विद्यार्थ्यांकरिता प्रबोधनात्मक कार्यक्रम राबविले जातात. त्याचाच एक भाग म्हणून साहित्यरत्न अण्णाभाऊ साठे नगर (चांदणे वस्ती), रमाई नगर चौक वस्ती व सम्राट अशोक बुद्ध विहार बलभीम नगर पेट बीड येथे एकूण १४६ विद्यार्थ्यांना शालेय साहित्य (वही पेन) वाटप करण्यात आले सम्राट अशोक बुद्ध विहार



येथील मुख्य कार्यक्रमाच्या प्रसंगी महामानव अभिवादन ग्रुपचे अध्यक्ष जी.एम भोले सर यांनी मुलांना शिक्षणाचे महत्त्व व डॉ. बाबासाहेब आंबेडकरांचा आदर्श डोळ्यासमोर ठेवून उच्च शिक्षण घ्यावे असे समजावून सांगितले. कार्यक्रमाचे

प्रस्ताविक ज्येष्ठ सदस्य डी.जी वानखेडे यांनी केले तर सूत्रसंचालन डी.एम राऊत यांनी केले. कार्यक्रमास से. नी एलआयसी जिल्हा प्रबंधक यु.एस वाघमारे, से.नी मुख्याध्यापक सदाशिव निसर्गंध, आर.डी चक्रे ड तेजस वडमारे यांची

प्रमुख उपस्थिती होती आदर्शांचे पुष्प दीप धुणाने पूजन करून सामुदायिक त्रिसरण पंचशील घेऊन, कॅप्टन राजाभाऊ आठवले यांनी भारतीय संविधानाच्या प्रस्ताविकेची सामुदायिक वाचन घेतले. व भारतीय लोकसाहित्य संविधानाचे महत्त्व

मुलांना समजावून सांगितले. शिक्षणाशिवाय पर्याय नाही हा बाबासाहेबांचा बहुमोल उपदेश समाजाल्या मुळे १२ वी ची विद्यार्थिनी साई ठोंबरेने आपले मनोगत व्यक्त करताना सांगितले की कितीही कष्ट पडले, अडचणी आल्यातरी उच्च शिक्षणातून गिल्ले - गिल्ले परीक्षेची तयारी करून प्रशासकीय सेवेत प्रवेश नक्कीच मिळविल असे ध्येय समोर ठेवले. तिच्या ह्या ध्येयाच्या विचारला व प्रयत्नला प्रत्येकाने टाळ्यांच्या गजरात स्वागत केले. शिक्षणात येणाऱ्या अडी अडचणी सोडवण्याकरिता महामानव अभिवादन ग्रुप व वाचाल तर वाचल फिरते मोफत वाचनालय सतत पाठीमागे राहिल असे दृढ आश्वासन दिले. कार्यक्रमाचे आभार प्रदर्शन ड तेजस वडमारे यांनी व्यक्त केले. कार्यक्रमास प्रेमालताताई, राधाबाई वीर, गोदावरी पटेकर, अल्काताई सुधाकर डोंगरे, राधाबाई गायकवाड, सुवर्णा वाघमारे व परिसरातील विद्यार्थी व पालकांची उपस्थिती होती. अल्पोपहार वाटप करून सर्गातयने कार्यक्रमाची सांगता झाली.

## साबला येथे जलपूजन कार्यक्रम संपन्न

दैनिक वादळ वार्ता  
केज । प्रतिनिधी

तालुक्यातील साबला येथील सरपंच जनाबाई नरहरी काकडे, एआरटी संस्था, यवतमाळ. अँक्सिस बँक यांच्या वतीने जलपूजन कार्यक्रम संपन्न.

सरपंच जनाबाई नरहरी काकडे व समस्त साबला येथील नागरिकांच्या विनंतीला मान देऊन एआरटी संस्था, यवतमाळ. संस्थापक / अध्यक्ष सुहास धस, मनसुर खोरासी, जलसंधारण तज्ञ पवन नखाते, प्रकल्प व्यवस्थापक वती तांबोळी, प्रकल्प सहाय्यक ज्योती सांबरे, प्रकल्प सहाय्यक प्रदिप दहिर, पोकलेन ऑपरेटर सोनुकुमार चंद्रवंशी, दिलीपकुमार चंद्रवंशी तसेच अँक्सिस बँक प्रतिनिधी यांच्या वतीने साबला येथील नदी पात्राचे दोन हजार मीटर खोलीकरण व रंदीकरण करून त्यामध्ये वीस - वीस मीटर अंतराचे बाँक्स म्हणजे शोष खडे करून त्यामध्ये काळात म्हणजे अंदाजे वीस बावीस वर्षा घेण्यात आले आहेत. त्यामध्ये पावसाचे



पडलेले पाणी दुसरीकडे इतर ठिकाणी वाहून न जाता त्याच ठिकाणी जमिनीमध्ये मुल्ले पाहिजे अशा प्रकारचे काम करण्यात आले आहे. तसेच या वर्षी मे महिन्यात अवकाळी पाऊस पडला आणि साबला शिवारातील व परिसरातील बोरवेल तसेच विहिरींनाही याचा चांगला फायदा झाला. जवळ पास एक ते द्वादश किलो मीटर अंतरावरील बोरवेल व विहिरींना याचाभरपूर फायदा झाला. या अंगोदरच्या काळात म्हणजे अंदाजे वीस बावीस वर्षा पासून साबला या गावातील नागरिकांना

पाण्याची भिषण टंचाई जाणवत होती. साबला येथील सरपंच जनाबाई नरहरी काकडे व साबला येथील सर्व नागरिकांच्या विनंतीला मान देऊन एआरटी संस्था, यवतमाळ. व किस बँक यांच्या माध्यमातून साबला येथील नागरिकांचा तसेच पशु पक्षी यांच्या पिण्याच्या पाण्याचा भेडसावणारा प्रश्न कमी प्रमाणात झाला आहे. यावर्षी पाऊसही चांगल्याप्रकारे पडला असल्यामुळे. साबला शिवारात पडलेल्या पावसाचे पाणी हे साबला शिवारात आडवल्यामुळे साबला येथील

नागरिकांना पाण्याची टंचाई भासणार नाही. यामुळे साबला गावातील सर्व नागरिक आनंदी झालेले आहेत. सरपंच जनाबाई नरहरी काकडे, एआरटी संस्था, यवतमाळ. व अँक्सिस बँक प्रतिनिधी, ग्रामपंचायत अधिकारी तानाजी शिंपले यांचे सर्व गावकरी यांनी आभार मानले. यावेळी माजी सरपंच मधुकर काकडे, चेरमन उत्तम काकडे, ग्रामपंचायत सदस्य ज्ञानेश्वर पांचाळ, समाजसेवक नरहरी काकडे, रामराजे शिंदे, दशरथ कटारे, माजी पोलिस उपनिरीक्षक उमाशंकर शिंदे, मुख्याध्यापक हनुमंत कटारे, जगन्नाथ काकडे, लक्ष्मण महाराज काकडे, गणेश कटारे, रंगनाथ नाईकनवरे, उध्दव नाईकनवरे, बाबुराव कटारे, गुलाब मुळे, माऊली नाईकनवरे, राहुल मुळे, लखन राऊत, अंकुश मुळे, भैरू नखाते, सुर्यभान सरवडे, अशोक रोकडे, संदिपान सरवडे इत्यादींच्या मान्यवरांच्या उपस्थितीत जलपूजन कार्यक्रम संपन्न झाला.

## मल्टी कमोडिटी एक्सचेंज एम.सी. एक्स मार्फत शासकीय आय.टी.आय. कॉलेज भूम येथे कार्यक्रम संपन्न

दैनिक वादळ वार्ता  
भूम । प्रतिनिधी

शासकीय आय.टी.आय कॉलेज भूम येथे भारत सरकारच्या भारतीय प्रतिभूती व विनियम बोर्ड अर्थात (सेबी) तसेच एम. सी.एक्सच्या माध्यमातून आय.टी.आयच्या विद्यार्थ्यांसाठी एक दिवसीय स्मार्ट निवेशक जागरूकता कार्यक्रमाचे आयोजन प्राचार्य श्री.के. जे.पवार सर यांच्या मार्गदर्शनाखाली करण्यात आले. कार्यक्रमास प्रमुख मार्गदर्शक म्हणून (सेबी) तसेच एम.सी.एक्सचे सेक्युरिटीज मार्केट ट्रेडर श्री.गणेश चौधरी सर यांनी उपस्थितविद्यार्थ्यांना आर्थिक नियोजनाचे मार्गदर्शन केले. यात त्यांनी विद्यार्थ्यांना डिमेंट अकाउंट, फायनान्शियल मार्केट्स, कमोडिटीचे प्रकार, जागतिक स्तरावर सक्रिय असलेल्या कमोडिटीज, वेअर हाऊसिंग डेव्हलपमेंट रेयुलेशनक्ट कर्मांडिटी व इफिटीमध्ये असलेला फरक, तसेच सेबीच्या सारथी पचे महत्त्व इत्यादीचे मार्गदर्शन केले. तसेच गुंतवणूक करत असताना



विद्यार्थ्यांनी काय काळजी घ्यावी व फसवणूक करणाऱ्या योजनांपासून सावध राहण्याच्या सूचना दिल्या. हा कार्यक्रम यशस्वीरीत्या पार पाडण्यासाठी प्रा. हर्षद काळंबड सर यांनी विशेष परिश्रम घेत कार्यक्रमाचे आयोजन व सूत्रसंचालन प्रा.संजय अघाव सर यांनी केले. तसेच या कार्यक्रमास विद्यार्थी मोठ्या संख्येने उपस्थित होते.

## २५ नोव्हेंबर रोजी च्या संविधान सन्मान सभेस उपस्थित राहण्याचे डॉ.नाकलगावकर यांचे आव्हान

दैनिक वादळ वार्ता  
माजलगाव । दर्शन डोंगरे

प.पू. डॉ. बाबासाहेब आंबेडकर यांनी भारत देशाला २५ नोव्हेंबर रोजी संविधान दिले आणि २६ नोव्हेंबरला संविधान सभेत मांडण्यात आले. भारत देशाने ख-या अर्थाने लोकशाही स्वीकारली. समता, स्वतंत्रता, न्याय, हक्क, मताधिकार ह्या मूल्यांच्या आधारे आज भारत देश जगाचा आकर्षण केंद्र झाला. अनेक जाती, धर्म, पंथ, वेशभूष, भाषा, खान पान, विविधता असताना आज कित्येक वर्षे संविधानाने सर्वांना एक संघ ठेऊन जगण्याचे स्वातंत्र्य दिले. पण देशातील एक समूह आज देशावर हावी झाला आहे तो स्वातंत्र्य मानायला तयार नाही तो लोकशाही मानायला तयार नाही, तो तिरंगा झेंडा मानायला तयार नाही, तो

संविधान मानायला तयार नाही. मागील काही वर्षापासून ह्या समूहाशी आम्ही संघर्ष करत आहोत, लोकांच्या हिताचे संविधान ते बदलू पहात आहेत, संविधानात बदलाचे करून त्याची तोडामोड करून त्यांना अपेक्षित असलेली मनुवादी हुकूमशाही प्रमाणे सत्ता व संपत्ती भोगता येईल असे प्रयत्न चालू आहेत. पण हे किती दिवस सहन करणार आपली येणारी पिढी सुरक्षित करायची असेल तर आपल्याला आत्ताच लढावे लागणार ना ! म्हणून ज्यांनी हे संविधान संविधान लिहिलेले ते प. पू. डॉ. बाबासाहेब आंबेडकर यांचे नातू आणि राष्ट्रीय नेते बाळासाहेब आंबेडकर हे संविधान वाचवण्यासाठी संघर्ष करत आहेत, तुमचं आमचं आयुष्य सुरक्षित करण्यासाठी संघर्ष करत आहेत, त्यासाठी

२५ नोव्हेंबर ला दादर शिवाजी पार्क वर संविधान सन्मान सभा आयोजित केलेली आहे ही सभा प्रचंड गर्दीने झाली पाहिजे आणि जो समूह संविधान बदलू पहात आहे त्याला इशारा दिला पाहिजे आम्ही संविधानाच्या बाजूने आहोत, आम्ही लोकशाही च्या बाजूने आहोत, आम्ही भारत देशाच्या बाजूने आहोत, आम्ही आरक्षणाच्या बाजूने आहोत, आम्ही आमच्या येणाऱ्या पिढीला सुरक्षित करण्याच्या बाजूने आहोत. म्हणून आपण सहपरिवार, मित्र, समाज, भारतीय बौद्ध महासभा, बौद्धजन पंचायत समिती, मराठा मोची, धनगर मोची, ओबीसी मोर्चा, संघटना, भावकी, मंडल, संविधान मानणाऱ्या प्रत्येक व्यक्तीने, सर्वांनी शिवाजी पार्क संविधान सन्मान सभेस यावे असे आव्हान वंचित बहुजन आघाडी माजलगावचे मा तालुकाध्यक्ष डॉ संजय नाकलगावकर यांनी केले आहे.

आपल्याला आत्ताच लढावे लागणार ना ! म्हणून ज्यांनी हे संविधान संविधान लिहिलेले ते प. पू. डॉ. बाबासाहेब आंबेडकर यांचे नातू आणि राष्ट्रीय नेते बाळासाहेब आंबेडकर हे संविधान वाचवण्यासाठी संघर्ष करत आहेत, तुमचं आमचं आयुष्य सुरक्षित करण्यासाठी संघर्ष करत आहेत, त्यासाठी

## कात्री येथे यंदा ७० मीटर लांबीचा वनराई बंधारा! सरपंच संदीप वळवी यांच्या मार्गदर्शनात ग्रामस्थांनी साकारला लाहा पद्धतीने बंधारा

दैनिक वादळ वार्ता  
रविंद्र वळवी । मोलगी

मुख्यमंत्री ग्राम समृद्ध अभियान व आदर्श ग्राम अभियान, नंदुरबार यांच्या अंतर्गत कात्री येथे यंदा लोकसहभागानु ७० मीटर लांबीचा वनराई बंधारा बांधण्यात आला.

मागील पाच वर्षांपासून कात्री गृप ग्रामपंचायत मार्फत सातत्याने परिसरात विविध ठिकाणी वनराई बंधारे उभारण्याचे कार्य होत असून, त्याच परंपरेनुसार या वर्षीही लाहा (लोकसहभाग) पद्धतीने बंधान्याचे बांधकाम करण्यात आले. लोकसहभागानु उभारलेल्या या वनराई बंधान्याचा कात्री गृप ग्राम पंचायत परिसरातील शेतकऱ्यांना मोठ्या प्रमाणात लाभ होत आहे. शेतकरी या बंधान्यातील



पाणी उपसून विविध पिकांची शेती करत असून, उत्पादनक्षमतेत वाढ होत आहे. या महत्त्वपूर्ण उपक्रमात पंचायत बंधू टीमचा सक्रिय सहभाग राहिला. त्यांचा सहभाग व श्रमदानामुळे बंधान्याचे काम अधिक गतिमान व प्रभावीरीत्या पूर्ण झाले.

ग्रामपंचायत कात्रीचे सरपंच संदीप वळवी यांनी ग्रामस्थांना वनराई बंधान्याचे महत्त्व पटवून दिले व सर्वांना सामूहिकरीत्या

कार्य करण्यासाठी प्रेरित केले. त्यांच्या नेतृत्वामुळे हा उपक्रम अधिक प्रभावी आणि यशस्वी ठरला. या संपूर्ण बांधकाम प्रक्रियेकरिता सूर्यदर्शन शेतकरी प्रोड्यूसर कंपनी लिमिटेड, कात्री ग्राम पंचायत कात्री यांचे तांत्रिक मार्गदर्शन लाभले. त्यांच्या मार्गदर्शनामुळे बंधान्याची रचना अधिक मजबूत, कार्यक्षम व कृषी उपयोगासाठी उपयुक्त ठरल

## पुरात वाहून गेलेल्या चौसाळ्याच्या तरुणाचा मृतदेह (सापळा) सापडला

दैनिक वादळ वार्ता  
चौसाळा । प्रतिनिधी

बीड जिल्ह्यासह मराठवाड्यात ऑगस्ट-सप्टेंबर महिन्यात २०२५ मध्ये झालेल्या अतिवृष्टी पावसाने हाहाकार घातला होता त्याचवेळी दिनांक २७ /०९/ २०२५ रोजी चौसाळा व परिसरात झालेल्या अतिवृष्टी पावसाने चौसाळा जवळील वाडवाना -पिंपळगाव रोडवरील नदीला पूर आला होता मोठ्या प्रमाणात पाणी वाहत होते त्यादिवशी रात्री चौसाळा येथील युवक स्वप्निल विक्रम शिंदे वय ३३ वर्ष याचे नदीपलीकडे घर व शेती असल्याने रात्री नऊ वाजता मोटरसायकल वरून जात असताना पुराच्या पाण्याचा अंदाज न आल्याने तो पुलावरून जात असताना मोटरसायकल सहसुरात वाहून गेला दुसऱ्या दिवशी काही अंतरावर मोटरसायकल सापडली यावरून तो पाण्यात वाहून गेला



असल्याचा अंदाज त्याच्या नातेवाईकांना आला त्याचा शोध घेतला पण तो सापडला नाही बीड जिल्हा स्तरावरून शोध पथके पाचारण केले होते परंतु त्यांनाही याचा शोध लागला नाही हे पथके तीन दिवस शोध घेत होते परंतु कुठेच शोध लागला नाही पंधरा ते वीस कि.मी

शोधले परंतु पथकाला त्यात अपयश आले शेवटी शोध यंत्रणा बंद झाली परंतु दिनांक २३/११/ २०२५ रोजी चौसाळा बायपास जवळील पुलाच्या खाली एका खड्ड्यातील झुडपात एक मानवाचा शरीराचा सापळा अडकलेला त्या परिसरातील ऊसतोड मजुरास व मासे

पकडणाऱ्या व्यक्तीस तो दिसला त्यांनी त्याच्या कुठंबातील व्यक्तीकडे मोबाईल द्वारे कळविले त्याचे नातेवाईक तात्काळ त्या ठिकाणी गेले व त्यांना त्याचे कपडे व खिशात मोबाईल अशा वस्तू मुळे ते प्रेत स्वप्निल शिंदे याचेच आहे असे ओळखले त्यानंतर त्या प्रेतावर दिनांक २३ /११ /२०२५ रोजी ०५ वाजता चौसाळा येथे अंत्यसंस्कार केले स्वप्निलच्या मृतदेहाचा शोध तब्बल २ महिन्यांनी लागल्यामुळे सर्वच आश्चर्य वाटत आहे स्वप्निल हा एकुलता एक होता त्याला एक सहा वर्षांचा मुलगा आहे स्वप्निल वाहून गेल्यानंतर अनेक नेत्यांनी त्याच्या घरी भेट देऊन शिंदे परिवाराचे सांतवन केले स्वर्गवासी स्वप्निल यांच्या पश्चात आई वडील, पत्नी व एक मुलगा आहे त्याचा स्वभाव मनमिळाऊ असल्याने सर्वत्र हळहळ व्यक्त केली जात आहे.

## लोह्यात प्रभाग क्रमांक ४ मध्ये भाजपाची पदयात्रा



दैनिक वादळ वार्ता  
लोहा । राजकुमार पिळ्गेळे

लोह्यात न.प. निवडणुकीच्या अनुषंगाने प्रभाग क्रमांक ४ मध्ये भाजपाचे नगराध्यक्षपदाचे उमेदवार गजानन सुर्यवंशी, प्रभाग क्रमांक ४ अ च्या नगरसेवक पदाच्या उमेदवार रेखा दत्तात्रय कांबळे व ४ ब चे नगरसेवकपदाचे उमेदवार लक्ष्मण मारोती फुलवरे यांच्या प्रचारार्थ दि. २२ नोव्हेंबर २०२५ रोजी सायंकाळी ५.३० वाजता भारतीय जनता पार्टी च्या वतीने पदयात्रा काढण्यात आली. यावेळी भाजपाचे नगराध्यक्षपदाचे उमेदवार गजानन सुर्यवंशी, प्रभाग क्रमांक ४ अ च्या नगरसेवक पदाच्या उमेदवार रेखा दत्तात्रय कांबळे व ४ ब चे

उमेदवार लक्ष्मण मारोती फुलवरे यांनी मतदारांच्या डोअर टू डोअर भेटी घेऊन संवाद साधला व भाजपाला विजयी करण्याचे आवाहन केले. यावेळी मतदारांनी या पदयात्रेला मोठा प्रतिसाद दिला. यावेळी भाजपाचे नगराध्यक्षपदाचे उमेदवार गजानन सुर्यवंशी, नगरसेवक पदाच्या उमेदवार रेखा दत्तात्रय कांबळे, अमोल व्यवहारे, लक्ष्मण मारोती फुलवरे, डी.एन.कांबळे, रावसाहेब पाटील झंगोले, नामनाथ पाटील चुडावकर, केशव पाटील पवार, बालाजी पाटील आईनवाडीकर, विनय चंदलवाड यांच्यासह मोठ्या मोठ्या संख्येने प्रभाग क्रमांक ४ मधील नागरिक उपस्थित होते.

हे पत्रक मालक, मुद्रक, प्रकाशक, संपादक अजय महादेव भागे यांनी निर्मिती प्रिंटिंग प्रेस, टाकळी रोड, धोंडीपुरा, जोशी नर्सिंग होमच्या समोर बीड ता.जि. बीड ४३११२२ येथे छापून दैनिक वादळवार्ता कार्यालय, महात्मा फुले नगर केज, पाण्याच्या टाकीजवळ केज ता. केज जि. बीड ४३११२३ (महाराष्ट्र) येथे प्रकाशित केले. मो.न.९४२२६६००७७

This newspaper is printed by owner, printer, publisher, editor Ajay Mahadev Bhangne at nirmiti printing press, takli road, dhondipura in front Joshi nursing Home, Beed, tq. Beed, Dist. Beed 431122, Maharashtra and published at Dainik Vadalvarta office Mahatma Phule Nagar, near water tank kaij tq. kaij dist. Beed 431123 (Maharashtra) mo. no. 9422660077